

Ба 217.906


59.10.102

АНДРЭЙ АЛЕКСАНДРОВІЧ



ГУЛКА

Б 19 А 30 В



БІБЛІОТЭКА ШКОЛЬНІКА

Ба217906
АНДРЭЙ АЛЕКСАНДРОВІЧ

a

ГУДКІ


1089857

1963 Г

VI

17169

БЕЛАРУСКАЕ ДЗЯРЖАЎНАЕ ВЫДАВЕЦТВА
МЕНСК — 1930



ЗЪМЕСТ

	Стар.
Гудкі	3
Як дзеці памагалі будаваць самалёт	5
Сасна	10
Гэрый працы	14
Акцябрыны	16
Векапомныя паходы	18
Першамайская	24
Чырвонаармейская	26
Панскі падарунак	27
Сталіца	29
Сілуэтны вуліцы	30
Газэтчык	33
Вясна ідзе.	34
Новы год	35



Заказ № 677. 3.000 экз. (1/8 арк.) Галоўлітбел № 1794.

Друкарня Беларускага Дзяржаўнага Выдавецтва.

10. 02. 2010

ГУДКІ...

I

Як толькі нач суровая
за небасхіл зъбяжыць,
зарніца каляровая
над краем задрыжыць.
У поле-шыр зъбіраюцца
колгасьнікаў палкі,
а ў горадзе ўзвіваюцца
гудкі...гудкі...гудкі.

2

Рабочыя адважныя
на фабрыку ідуць—
хутчэй, хутчэй сярмяжную
збыць спадчыну-бяду.
Ў колгасы з самажнейкамі
імчацца цягнікі.
Пачуюцца з жалейкамі—
гудкі...гудкі... гудкі.

3

Як глянеш, сэрца радуе,—
будуем новы лад:

3

У кожнай хаце радыё
і радасьць расьцьвіла.
Была дрыгва далінаю
праз цэлыя вякі.
Цяпер гудуць машынныя—
гудкі... гудкі... гудкі.

4

Была зіма... Праменьні нам
бядою ткалі сказ;
тады, мы помнім, Леніна
ня стала сярод нас,—
і змоўклі ўсёй краінаю
сякеры, малаткі:
заплакалі хвілінаю—
гудкі... гудкі... гудкі.

5

З песьнямі агністымі
і крэпнем і расьцём!
Мы будзем комуністамі,
на зъмену мы ідзём!
Мы будзем абаронаю,
мы ўсе—франтавікі,—
хай клічуць нас чырвоныя—
гудкі... гудкі... гудкі.

ЯК ДЗЕЦІ ПАМАГАЛІ БУДАВАЦЬ САМАЛЁТ

Ці было калі на съвеце,
каб малыя выйшлі дзеци
дружна так,—дапамагаць
край саветаў будаваць?
Колькі ўжо прайшло сталецьцяу,
ня было нідзе на съвеце.
Працавалі многа надта,
але толькі на багатых...
Надышла пара другая—
ўсім працоўным скарбы краю!
І працоўныя адразу
на работу выйшлі разам...
Загулі-былі машыны
гучна так, бесъперапынна.
І, як волат, на руінах
вырастала моц краіны!
Нашы фабрыкі, заводы
ўсім паном недаспадобы.
І яны, чым толькі могуць,
хочуць зънішчыць нам дарогу
ў съвет вялікі, дзе рабочых
уціскаюць днём*т* і наччу.

Сёньня ў школе будзе сход.
Вольны дзень... і як на зылёт—
Старыкі і гуртам моладзь
Сабіраліся у школу.

*

Устаў старшыня,
як сабраўся народ,
і прамову пачаў ён такую:
— Таварышы!
Наша краіна
нястрымна,
штогод,
долю куе залатую.
Заводы будуем,
і ставім масты.
Сушым балотаў абшары.
Але вось буржуі
супроць беднаты,
хочуць зьністожыць пажарамі?
Тamu і сабралі мы
гэты вось сход,—
ёсьць прапанова такая:
каб мы памаглі
збудаваць самалёт
для абароны края!
— Правільна! Правільна!
Крыкнуў сход!
Паможам усе
збудаваць самалёт!

І мы дапаможам,—
крычыць дзетвара:
— На крыльлі сталёвыя
зможам сабраць!

*

Хто што мог—
усе давалі:
хто ячмень,
а хто авёс.
І казалі:
будзе лётаць
аж да сонца,
да нябёс!

Піонэры ўсім атрадам
выйшлі ў поле
пaloць грады.
Працавалі,
аж да поту,
а работы шмат было.
Так стараньнем
зарабілі
самалёту
на крыло.

Збор ішоў...
І незадоўга
напісалі на завод:
„Калі ласка,
вось вам гроши,
пабудуйце самалёт“.

*

Роўна-роўненка праз год
прыляцеў той самалёт,
так чаканы,
так жаданы
пролетарскі самалёт!

Прывітаць лятуць з уздымам,
гулам неўгамонным.
О, крылатая машина
наша абарона!..

Распачаўся сход... Сяляне
прывіталі самалёт.
Шчыра-ўдзячны за вітанье
у адказ казаў пілёт:

— „Кіньце працу адзіночна,
аб'яднайцесь ў колгас.
На падмогу шмат рабочых
пасылаюцца да вас.
Хто нас здужыць? Хто асіліць?
Хто саб'е з дарогі?!
Пролетарскай нашай сіле
песьня перамогі!
На вітаньні ўсе,—ў адказ
заклікаю у колгас!“

Зацягнуўся мітынг-сход.
Доўга гаварылі.
Лазяць дзеци ў самалёт,
вяжуцца на крыльлі.

Гэтак кожнаму ахвота
паляцець—сваё-ж яно!
Кожны хоча стаць пілётам,
кожны думae адно.
Съмельчакі адразу селі,
чатырох узяў пілёт.
Загудзеў-зайграў пропэлер
і...падняўся самалёт!..

О, ляці, наш самалёт,
ўсё вышэй,
вышэй
што год!

С А С Н А

1

Вось адно, як струна,
сасонка расла
у бязьмежным
бары-гушчары.
А сягоныя яна
пачарнеўшы лягла
на асьнежным
фабрычным двары.

Загудзела піла,
застагнала сасна;
пры дарозе,
як сълёзы, апілкі.
Сасонка расла,
як струна,
не адна—
з ёй і сёстры, як тыя асілкі.

Расла маладзіцай,
вяршынаю съмела
зъвінела
і ў съцюжу-завею.

Бывала, імчицца
вей-вецер
і веъце
лёгкім напевам авее...
І птушкі заграюць
сасонцы
да сонца
як быццам на гусълях зялёных...
Цяпер, як скала,
скамянеўши лягла,
закрыўши галінкамі скроні.

2

Эх, сасоньніца-сасна,
дні суровыя...
Бервяно да бервяна—
хата новая!
Дый спрадвечная дрыгва,
нібы раніца,
Буйным цьветам хараства
зарумяніцца.
Гаратлівасьці былой
час пазбыцца нам!
Забудуем шыр балот
камяніцамі!
Эх, сасоньніца-сасна,—
дні суровыя...
Бервяно да бервяна—
хата новая.

3

Цяжкая праца, нялёгкая праца,
цяжка, браты, беднаце будавацца.
Капейку, другую за працай зьбярэм мы,
злыдзень змарнуе,—зьбіралі дарэмна!
Шмат каму нашае сёньня варожа—
гатовы атрутай,
— чорнай пакутай,
— чорнай пакутай
стрыножыць!

Чэшуцца рукі спрадвежных зладзеяў,
рвуцца стрыножыць, дый сіл не стае ім.
Корчыцца помста ў іх сэрцы здрантвельм...
А глянеш наўкола—будуюцца съмела.
Праца віхрыста ўзыняла завіруху—
і хочаш ня хочаш:
— а песню рабочых,
песню рабочых
— слухай:

4

Гэй-жа, разам!
Гэй-жа, разам!
Гэй, адразу
возьмем
разам!
Гуртам!
Дружна!
— Хлопцы, здужым!

Гэй, яшчэ!
Яшчэ!
Яшчэ!
Будзе сонца
зъязь ярчэй.
Што ня стане
ў час рабочы?
Ў нас і камень
зарагоча!
Гэй,
Адважна!
Ўсё для нас!
Дай, наляжам,
друж-на!
...Раз!

5

Эх, сасоньніца-сасна,—
наши дні суровыя.
Бервяно да бервяна,—
хата новая.
Дзе-ж раскінута багна—
вырастуць дуброваю
за сасонкаю сасна—
сосны новыя!

ГЭРОЙ ПРАЦЫ

Закалыхалася сірэна ў белых сесях,
узбудзіўшы раніцу зімы...
На лядзянках коўзаюцца дзеци,
як калісьці коўзаліся мы.

Аздобілі бель-сънежаныя ўзоры
шыбіны застыўших камяніц...
На фабрыцы
машиным звонкім хорам
кіраваў—
сівенькі машиніст...

А ў тыя дні,
у дні ліхой пакуты,
ён зваў таварышаў,
ён клікаў не маўчаць—
а баставаць!
І сілаю магутнай
рваць путы-ланцугі!
Краінай—
зайладаць!..

Асьнежаны бязъмежныя даліны.
Асьнежаны фабрычных труб квартал.

З шаснаццаці гадоў ён ля машины,
з шаснаццаці за працай карабоў.

Павевам гордай радасьці—ўрачыстасцьць
рабочы клуб прыветліва спаткаў.

— Героя працы—машиніста—
насіла моладзь на руках!..

АКЦЯБРЫНЫ

Галаву сваю вечар павесіў,
заскрыпела адлігай зіма...

А за працаю гучна і весела,—
нудлівасьці ў працы няма!

Сёньня Максім з Кацярынай
з фабрыкі „Ударны Фронт“
справілі баль-акцябрыны—
Новае нашых дзён.

Піонэр ад рабочых падросткаў
гальштук чырвоны паднёс,
прамовай гарачай папросту
пажадаў, каб вялікім рос.

Комсамолец з радасцю кінуў:
— Паслухай, таварыш Максім—
нас з табой парадніла—машина,
а з сынам—імя яго—КІМ.

Піонэр—комуніст—комсамолец
разгортвайце „Ударны Фронт“.
Наша праца няспынна ніколі,
як жыцьцё палымнее, як горн!..

Радасьць працоўных успенена,
радасьць шчасльвых хвілін.
Думкі бясьсъмертнага Леніна—
звонкія песьні машын.

1989857

Сінгальскій падчырк
Балаховічскій падчырк
Літаратура Беларусі
Літаратура Беларусі

ВЕКА ПОМНЫЯ ПАХОДЫ

(*Шлях поэмы*)

...Эх, яблычка,
куды коцішся?
З Балаховічам ідзі,
азалоцішся...


Хай бяз ботаў, бяз шынэлі
у мяцелі-сьцюжы,
дружна біліся, гарэлі
агнявелі здужыцы!
Як штыхі ад сонца, стальлю
вочы зырка зъязлі.
Што Кастрычнік горда даў нам,
адстаялі слайна!

*

...И по винтику, по кирпичику
водрузили мы снова завод...

На разваліны-руйны—
узвод за ўзводам,
выйшла армія краіны
баявым паходам.
Загаілі фабрык раны
працай дружнаю, старанна.
Загулі-былі машины
песьняй радаснай, нястрымнай.

Ба 217906



*

...Мой саколік трактарыст,
а я трактарыстка...

Замест патронаў—зерне.
замест бранявіка,
трактар пераверне
хутар кулака!
За прасторы, за абшары
і на межы дрот—
Армія Чырвоная—
— Аграпаход!

*

Згінце ў тры пагібелі
Пілсудзкія, Цэргібелі...

Бяз працы ў голадзе гінуць
Мільёны рабочых краіны.
На біржах працы
зълёт, сход.
Выходзіць змагацца,
 галодны паход!
На барыкады, засесьці ў акопы
клічуць рабочых Эўропы!

*

...Параход ідзе,
дожджык крапае.
Будзем рыбу карміць
рымскім папаю...

Труціць, як калісьці,
імкнуцца народ.
Зъбираюцца выйсьці
ў „крыжовы паход“.
Разам з прадажным
штандарам хрыстовым
крыжам зъляжа—
„паход крыжовы“!

*

Мы закон жыцьця зъмянілі!
Ня стрымаць нас! Не асіліць!
Рух—на заход! Мусім там быць!
Узарвем заставы-дамбы!

Хто ня верыў, што ўзараем
поле безгранічна.
Што пачуецца над краем
гул машын фабрычных...

Хто ня верыў, што краіну
з векавых балот і ціны
прывядуць байцы паўстанцы
Ў край электрастанцый?

Чырвонага ўзяжныя паходы
год за годам—лавай!—
Новых дзён цвітуць усходы
бальшавіцкай славай!

ПЕРШАМАЙСКАЯ

(Колектыўная дэкламацыя)

Разам

Дзень Першамая—
заводаў і фабрык!

Дзень Першамая—
колгасных палёў!

Свята вялікае!
Сонечнай фарбай
сьцелецца радасьць,
уздым змагароў!

1-шы

Дэмонстрацыя
сонцам авіта.

2-гі

Сонца—лёзунг!

3-ці

Вясна—плякат!

Разам

На святочны зьбіраюцца мітынг
колёны рабочых брыгад.

1-шы

Май шчасльвы, май зялёны
колькі радасьці ставоннай

2-гі

Ты прынёс сям'і рабочай.

3-ці

Ты, як съветач, цёмнай ноччу
шлях паказваеш мільёнам!

Разам

Новых дзён жыцьцё будуем!
Радасьць нашая—крыляй!

1-шы

Слухай!

2-гі

Песнью!

3-ці

Баявую!

Разам

Пролетарскі Першы май!

ЧЫРВОНАДРМЕЙСКАЯ

Съмела ўперад
дружным съпевам!

Раз! Два! Левай!

Шлем, шынэль,
штых, патроны...
Дружна ўперад,
полк чырвоны!

Ўзвод за ўзводам,
крок за крокам,
съмела ўперад!
Фронт шырокі!

Гэй, разгонны,
полк чырвоны,
час прышоў!
Раўняй колёны!..

Гэй-жа, левай!
Рушым!.. Дружна!
Хто супроць нас—
хутка здужым!

Съмела ўперад
дружным съпевам!..

Раз! Два! Левай!

ПАНСКІ ПАДАРУНАК

Прысьвячаеца барацьбітом з
фашистымі-окупантамі ў Заходній
Беларусі.

І ляціць бязъмежкам
вецер, як на крыльлях.
— Межы, толькі межы
думкі засланілі.

Там забралі права
думаць, нават думаць!
Чорная расправа—
панскі падарунак!

З панскага аблічча
дай сарвем завесу,—
колькі там налічым
жудасных процэсаў.

Чую крык нястрымны
полем і лясамі:
лепшы сын краіны
сёньня катаржанін.

Ляскаюць кайданы,
ў катаргу магнаты

люд закатаваны
гоняць з казэматаў.

Знаем мы, ў палацах
крыеца яднаньне
майстраў провокацый,
лютасьці й выгнаньня.

Толькі дзеци працы
сёл, мястэчак, местаў
сілай дэмонстрацый
шлюць свае протэсты.

Хай гучыць нястрымна
глеба пад нагамі:
лепши сын краіны,
сёння катаржанін!

Хай разълёгся вужам
дрот, радзіўшы стогны.
Але не, ня здужыць
Беларусь мільёнаў!..

Чую я заўсёды
чую й ня дзіўлюся—
ўзойдзе й там пагода
Савецкай Беларусі!

СТАЛІЦА

Учора, як золак расою
бледныя зоры гасіў,—
певень жыцьцё гарадзкое
прывычнаю песніяй будзіў.
У гонар сталетніх традыцый
з замковых веж старыны—
рэспублікі нашай сталіцу
ганьбілі звонам званы.

Сёньня—мы пеўня ня чуем,
гудком сёньня съцелецца дзень.
І песню званоў векавую
ня чуем у лёце падзей.
Вагранка няспынна іскрыца,
плавіць званы на мэталь.
Рэспублікі нашай сталіца
ў прыбоях творчых хваль.

Заўтра—чаруючы ўзойдзе
сонца разьлівам душы
і новаю вуліцай пройдзе,
рытмамі новых машын.
Зямлі тваёй межы-граніцы
зруйнуе магутны комбайн.
Рэспублікі нашай сталіца
ў Вялікае Заўтра—крыляй!

Сілуэты вуліцы

(3 поэмы „Цені на сонцы“)

*

У браме, ад зор і да зор
Сядзіць чорнамазы айсор.
Ён чотка
на скрынцы „чачотку“
перабірае шмоткай:
— Час кароткі
мы жывём.
Падыходзь, не эканом!
Гэй, таварыш, за два злоты
бліснуць боты
пазалотай.
Гэй, прахожы,
блізкі, дальні—
глянс наводжу
дасканальна!
Даваеннай
аксаміткай,—
праф-саю-зам
Скідка!

*

I тут-жа ў браме
звоніць нажамі,
вітае прадвеснью
вытворчая песня:

— Сып, бяжы,
ўгару,
угрунь.
Вастру
нажы,
нажы—
вастру.

Гэй, жар, брусок,
яшчэ разок,
яшчэ разок—
блішчыць лязо!

Ўгару,
угрунь,
бяжы,
ляц!.

—Чые нажы?
Плаці!

*

Рынуўся лёд! Затрашчэлі масты...
Крыга за крыгай—навала.
Рушыцца-крышыцца бераг круты,
быццам прыморскія скалы.
Сонца сваім прамяністым ключом
радасць зямлі адамкнула.
Рвуцца ручайкі, імчацца наўзлом—
красавіковым гулам.

ГАЗЭТЧЫК

Ад самай раніцы, застыўшы ўвесь ад съюжы,
стаіць з газэтамі ля крамы на рагу.

Па бруку носіцца, мяцеліцаю кружыць
грукат гораду, звычайны грукат-гул...

Вечер і мароз—ну проста дух займаюць,
а ён крычыць, схапіўшы бліск навін:
— Чан-Кай-шы—нам здрадзіў у Кітai!
— Кат-Пілсудзкі топіцца ў крыві!..

Над белым горадам зазъязюць ясна зоркі,
на вуліцах дрыжыць вітрын электра-съвет...
З „апошніх вестак“ скруціць ён... махоркі,
і дамоў... з астаткамі газэт.

На печцы цёплае журналы разглядае,
у вочы сонныя залазіць чорны дым—
і скроні мёрзлыя спакойна зачыняе:
віецца сон вяночкам залатым.

А раніцаю зноў—няхай мароз, завея,
няхай трашчыць старая галава—
у горад кроучыць ён, і сэрца ледзянее,
і зноў за дзень—рубель, а можа два...

ВЯСНА ІДЗЕ

Дзень чаканы,
дзень румяны,
дзень прамежных струн,
дзень вясенініх
лятуценіняў
к нам імчыцца ўгрунь.

На спатканьне
звонкім раннем
выйду ў съвет-прастор.

Гляну, гляну,
дзень вясьняны
рушыцца з-за гор.

Цёмнасіній
злоснай плыній
мчыцца-рвецца лёд.

Сонца спаліць
і бяз жалю
срэбраны сумёт.

Дзень вясенініх
лятуценіняў
к нам імчыцца ўгрунь.

Выйду, гляну:
дзень жаданы,—
дзень прамежных струн!..

НОВЫ ГОД


І з году ў год
і кожны год
кристальным стыкам
слаўся лёд.

Як з году ў год,
як кожны год,
прышоў на лыжах
Новы год.

Мінае нач,
прасьнецца дзень.
За працай глянеш,—
градам пот.

Было адно,
як млявы цень
ішоў хістаньнем
Новы год.

Як цень ішоў,
пад лязг зубоў
лілася кроў
над кручаю.




Была журба
і галыцьба
і барацьба
гаручая!

Мо' хто й ня рад—
на новы лад.
вядзэм мы
дні і ночы.

Ня ў першы год
к нам Новы Год
ідзе
чорнарабочым!

Імчыцца ўгрунь
жыцьця разъбег,
як сънег
далінай-
вольніцай.

Як з году ў год,
як кожны год
народ
за працай
клоніцца!



А

0-10

ЦАНА 20 кап.

878



ВИ000004034436

